




मरुमेघ

किसान ई – पत्रिका

www.marumegh.com पर ऑनलाइन उपलब्ध
©2021 marumegh ISSN:2456-2904



फसलों के साथ-साथ लाभकारी कीटपालन की तकनीक एवं फायदे

डॉ. अनिल मीणा¹, डॉ. एस. आर. ढाका², डॉ. हरफूल सिंह¹, डॉ. लोकेश कुमार जाट¹, डॉ. सुरेश कुमार¹, डॉ. झूमर लाल² एवं डॉ. मुकेश निठारवाल³

¹ कृषि अनुसंधान केन्द्र, नौगावां, अलवर (राजस्थान), 301025

² कृषि अनुसंधान केन्द्र, फतेहपुर-शेखावाटी, सीकर (राजस्थान), 332301

³ कृषि महाविद्यालय, फतेहपुर-शेखावाटी, सीकर (राजस्थान), 332301

प्रकृति ने मनुष्यों को अपार सम्पदा प्रदान की है जिनमें कई पेड़-पौधे, फल-वृक्ष एवं जीव-जंतु शामिल हैं। कुछ जीव जंतु मानव के लिए हानिकारक भी होते हैं तथा कुछ लाभदायक भी होते हैं, जैसे कई कीड़े मकोड़े किसानों की फसलों में विभिन्न प्रकार से नुकसान पहुंचाते जिनके नियंत्रण के लिए किसानों को नही चाहते हुए भी पैसे का अतिरिक्त खर्च करना पड़ता है जो उनके लिए फसल उत्पादन में मुख्य बाधा बने हुए हैं इनमें से कुछ कीट ऐसे भी होते जिनको किसान पालन करके फसल उत्पादन के साथ साथ अतिरिक्त आय भी कमा सकते हैं लेकिन इनके लिए किसानों को इनके बारे में कुछ जानकारियां होनी जरूरी होती हैं जैसे कौनसा कीट का पालन कब-कब किया जाना चाहिए और किस प्रकार से किया जाना चाहिए। मुख्य प्रकार के लाभकारी कीट जैसे मधुमक्खियां, लाख कीट पालन एवं रेशम कीट पालन इत्यादी शामिल हैं। इस प्रकार की जानकारी किसान एवं अन्य बेरोजगार ग्रामीण युवाओं को वैज्ञानिक एवं तकनीकी ज्ञान द्वारा लाभकारी कीट पालन अपनाकर फसलों के साथ साथ वनों पर आधारित स्रोतों से अतिरिक्त आय प्राप्त कर सकते हैं, जो की भारत सरकार के वर्ष 2022 तक किसानों की आय को दोगुना करने में भी सार्थक सिद्ध होगा और सबसे मत्वपूर्ण ध्यान में रखने वाली बात यह है कि इन प्रकार की विधियों से पर्यावरण को भी नुकसान नहीं पहुंचता है व लाभकारी कीट पालन फसल उत्पादन के साथ साथ सह आय प्राप्त करने में किसानों एवं आदिवासियों के लिए मील का पत्थर साबित हो सकता है। यहां पर मुख्य रूप से मधुमक्खी एवं लाख कीट पालन की जानकारी दी जा रही है जो किसानों के लिए काफी उपयोगी सिद्ध होंगी।

मधुमक्खी पालन :-

मधुमक्खियां विभिन्न कृषिगत एवं उद्यानिकी फसलों में परागकण में बहुत ही ज्यादा महत्वपूर्ण योगदान देती हैं। मधुमक्खिया फसलों के उत्पादन एवं गुणवत्ता में वृद्धि करती हैं इसलिए यह कीट एक सस्ता एवं प्राकृतिक रूप से सुरक्षित आदान है जो सतत कृषि के विकास में काफी मत्वपूर्ण हिस्सा है। मधुमक्खी पालन एक प्रकार की कृषि आधारित क्रिया है जो ग्रामीण क्षेत्रों में गरीब व जमीन रहित किसानों के द्वारा एकीकृत कृषि में काम लिया जाता है। यह ग्रामीण क्षेत्रों में अतिरिक्त आय एवं संतुलित भोजन का महत्वपूर्ण भाग है। मधुमक्खियां प्रकृति में हजारों पुष्पों में परागकण कर सकती हैं जिनसे अधिक से अधिक मात्रा में बीज एवं उत्पादन प्राप्त होता है। इनमें से सबसे महत्वपूर्ण भाग मधुमक्खियों से प्राप्त होने वाला शहद होता है, जिसका उपयोग भोजन में एवं कई प्रकार की दवाइयों बनाने में किया जाता है साथ ही साथ इनसे अनेकों सह उत्पाद प्राप्त होते हैं। इनके अलावा यह कीट प्राकृतिक संतुलन बनाये रखने एवं जैव विविधता को स्थिर बनाये रखने में मत्वपूर्ण योगदान देते हैं। किसान कम से कम तकनीकी ज्ञान के रहते हुए भी अधिक से अधिक आय प्राप्त कर सकते हैं। बीसवीं शताब्दी तक मधुमक्खियों को केवल शहद एवं मोम के लिए ही पाला जाता था, लेकिन पिछले 4-5 दशकों से मधुमक्खियों को फसलों एवं उद्यानिकी फसलों में परागकण के रूप में भी काम में लिया जाने लगा है, जिससे प्रति एकड़ अधिक मात्रा में उपज प्राप्त होती है जो अंतिम रूप से किसानों की आय बढ़ाने में मदद करती है, जिसको की कई विकसित देशों में अपनाया जाता है। कृषि वैज्ञानिकों के अनुसार मधुमक्खियों

द्वारा किये जाने वाले परागकण का मूल्य उनके छत्ते से प्राप्त होने वाले मूल्य से लगभग 15 से 20 प्रतिशत अधिक होता है। साथ ही साथ मधुमक्खियों द्वारा किया जाने वाला परागकण फसलो के उत्पादों की गुणवत्ता एवं मात्रा बढ़ाने में भी काफी महत्वपूर्ण भूमिका अदा करता है, क्योंकि यह एक सस्ता एवं टिकाऊ कृषि आदान है जो सतत् विकास के लिए भी महत्व रखता है।

- यह ग्रामीण एवं वन आधारित जनसंख्या के लिए स्वरोजगार के साधन के रूप में काम करता है।
- मधुमक्खी पालन से शहद, मधुमोम, पराग, वेनम, रॉयल जेली इत्यादी उत्पाद प्राप्त होते हैं।
- यह ग्रामीण क्षेत्रों में पढ़े लिखे युवाओं के लिए भी रोजगार का साधन है।
- साथ ही कृषि क्षेत्रों में फसलो में पर परागकण की सुविधा उपलब्ध करता है।

मधुमक्खियों की मुख्य प्रजातिया :-

प्रजातियां	स्वभाव	चरने की परास (कि.मी.)	लगभग शहद उत्पादन (कि.ग्रा./वर्ष)
भारतीय मधुमक्खी (एपीस सेरेना इंडिका)	घरेलु-कृत	0.8 से 1.0	10 से 12 प्रति छत्ता
पश्चिमी मधुमक्खी (एपीस मेलिफेरा)	घरेलु-कृत	1 से 2.0	50 से 60 प्रति छत्ता
एपीस डोरसेटा	जंगली	—	50 प्रति छत्ता
छोटी मधुमक्खी (एपीस फ्लोरिया)	जंगली	—	0.25 प्रति छत्ता
ट्राईगोना	डंक रहित	—	केवल कुछ ग्राम

लाख कीट पालन :-

लाख कीट उत्पाद एक प्रकार का रेजिन होता है कीट के शरीर स्त्रवन से प्राप्त होता है। ये कीट पौधभक्षी होते हैं, जो पौधों की उपरी टहनियों पर भक्षण करते हैं जो पौधे जैसे पलास (*ब्युटीया मोनोस्पर्म*) एवं बेर (*ज़िज़िफस मोरोशियाना*) हैं जिनको सामान्तया लाख कीट पालन के लिए सम्पूर्ण भारत में काम में लिया जाता है। तथा अन्य पौधों की प्रजातिया जैसे क्रैविया, अरहर, फाईकस इत्यादी पौधों पर भी पालन किया जा सकता है। लाख कीट एक प्रकार का अंड-शिशु प्रजनन करने वाला कीट होता है, जो अण्डों को जन्म नहीं देता है इस कीट का सम्पूर्ण जीवन काल लगभग 6 माह में पूरा होता है कीट की प्रथम अवस्था वाले कीट टहनियों पर रस चूसकर जीवन व्यापन करते हैं तथा वह अच्छी तरह से जम जाते हैं उसके बाद यह कीट धीरे धीरे लाख का मुखांगो के अलावा समूचे शरीर से स्त्रवन शुरू कर देता है एवं कीट अपने आप को एक प्रकार के खोल में ढक लेता है। इस समय वातावरणीय स्थितियां कीट के विकास में अनुकूलित होना जरूरी होती है जैसे तापमान, आपेक्षिक आद्रता इत्यादि। मादा कीट गर्भधारण के बाद वाली अवस्थाओं में लाख का स्त्रवन शुरू कर देती है तथा इसकी आकारिकी में भी वृद्धि हो जाती है ये क्रियाये परपोषी एवं मौसम पर आधारित होती है इस समय ये कीट मधुस्त्राव भी करते हैं जो चींटियों को आकर्षित करता है। भारत में उत्पादन होने वाले लाख कीट के दो रूप होते हैं पहला, केरिका लाका जो कुसुमि एवं रंगीनी नामक परपोषियों पर पला जाता है तथा दूसरे प्रकार का कीट पलाश पर पाला जाता है। कीट की दोनों अवस्थाये एक वर्ष में दो बार जीवन चक्र पूर्ण करती है तथा इनकी पकाव का समय अलग अलग होता है। रंगीनी फसल से वर्ष में दो बार, बैसाख एवं केतकी में जो कि अक्टूबर- नवम्बर से जून- जुलाई और जून - जुलाई से जनवरी - फरवरी तक उत्पादन प्राप्त किया जाता है। कुसुमि प्रकार की फसल भी दो प्रकार से अगहनी एवं जैदवी के रूप में ली जाती है जिसका उत्पादन जून - जुलाई से अक्टूबर- नवम्बर और जनवरी - फरवरी से जून - जुलाई तक लिया जाता है।

रंगीनी फसल से होने वाला उत्पादन कुसुमि फसल के मुकाबले में 6-8 गुना अधिक होता है तथा गुणवत्ता भी ज्यादा होती है एवं बाजार में मूल्य भी अधिक प्राप्त होता है। भारत में लाख का रंजक एवं रेजिन्स के रूप में व्यापारिक महत्व रहा है जिसका 17 वीं शताब्दी से ही निर्यात किया जाता रहा है हालांकि 19 वीं शताब्दी के आते-आते लाख के निर्यात के क्षेत्र में काफी प्रतिस्पर्दा बढ़ी है, क्योंकि कृत्रिम रंजक सस्ती दरो पर उपलब्ध हो जाते हैं। भारत में लाख के उत्पादन को बढ़ावा देने हेतु भारत सरकार ने वर्ष 1924 में भारतीय लाख अनुसन्धान संस्थान की स्थापना झारखण्ड राज्य में की थी जिसका सन् 2007 में नामकरण परिवर्तन कर दिया गया है। यह संस्थान देश में लाख उत्पादनकर्ताओं को वैज्ञानिक एवं तकनीकी ज्ञान उपलब्ध करता है।

लाख उत्पादन का वैज्ञानिक तरीका :

लाख उत्पादन के लिए उसके परपोषी पादपों के बारे में जानकारी होना आवश्यक होता है जिनमें निम्नलिखित क्रियाये सम्मिलित है।

परपोषी पादपों की कटाई छंटाई का समय :

क्र. स.	परपोषी पोषे	कटाई-छंटाई का समय	फसल
1	पलास (ब्युतिया मोनोस्पेर्मा)	मध्य फरवरी	केतकी
2	बेर (ज़िज़िफस मोरिशियाना)	अप्रैल	बैसाखी
3	अल्बिज़िया ल्युसिडा	अप्रैल	बैसाखी
4	शेलिचेरा ओलियोसा	जून जुलाई	जेठवी

परपोषी पादपों पर लाख कीट का संक्रमण :

परपोषी पादपों को लाख कीट से संक्रमित करने का समय इस प्रकार है-

कीट	प्रजाति	प्रजाति	संक्रमण	कटाई	अवधि
दो-जीवन स्तर	कुसुमि	कुसुमि	जनवरी- फरवरी	जून -जुलाई	6 माह
			जून - जुलाई	जनवरी- फरवरी	6 माह
	रंगीनी	रंगीनी	जून - जुलाई	ओक्टुबर-नवम्बर	4 माह
			ओक्टुबर-नवम्बर	जून - जुलाई	8 माह

पोषक वृक्षों में लाख की टहनियों से मादा लाख कीटों के सेल से निकल रहे शिशु कीटों का पोषक वृक्षों के टहनियों पर फैलाने की प्रक्रिया ही संचारण कहलाती है। जिसमें बीज लाख (गर्भयुक्त मादा लाख कीट सहित टहनियों) को बण्डल बनाकर वृक्षों की टहनियों में आवश्यक मात्रा में बांध दिये जाते हैं, कीट संचारण शीतकालीन फसल में (दिसम्बर-फरवरी) में शिशु कीट निकलना प्रारंभ होने पर तथा ग्रीष्मकालीन (जून-जुलाई) में लाख पपड़ियों में पीला धब्बा दिखाई पड़ने पर लाख लगे पोषक वृक्षों से लाख टहनियां काटकर 15-20 सेमी. लम्बाई के टुकड़े सिकेटियर की सहायता से काट लें, इन कटें हुए टुकड़ों का 100-100 ग्राम के बण्डल प्लास्टिक या सुतली की सहायता से तैयार कर लाख रखने योग्य टहनी में उचित स्थान पर आवश्यकतानुसार बांध दें।